

معراج النبی

صلى الله عليه وآله وسلم

حضرت علامہ اکحاج الحق
فیضہ مخدومہ رضویہ
بلوچستان

باہتمام
بزم طلباء مدرسہ گلزار رسول جی ٹی روڈ اڈہ گلن ہٹی (بہاولپور)

0300-6843281
0321-4716086

ناشر
مکتبہ اویہ رضویہ بہاول پور پاکستان

Click For More Books

<https://archive.org/details/@zohaibhasanattari>

جملہ حقوق محفوظ ہیں

تمام کتاب _____ معراج النبی

_____ حضرت صدر اکابر اہل سنت و جماعت امام احمد رضا

_____ بزم طلباء مدرسہ گلزار رسول فی روضہ اہل سنت (بیاد پور)

_____ قیمت 30 روپے

ملنے کے لیے

کتب خانہ امام احمد رضا دربار مارکیٹ لاہور، مکتبہ قادریہ، مسلم کتابوی
والفحی پبلیکیشنز، کرمانوالہ بک شاپ، چشتی کتب خانہ، دارالعلم پبلیکیشنز
ہجویری بک شاپ، ضیاء القرآن پبلیکیشنز، نوریہ رضویہ پبلیکیشنز، نشان منزل دارلنور
صراط مستقیم پبلیکیشنز (دربار مارکیٹ لاہور)، مکتبہ اہلسنت مکہ سنٹر لاہور
نظامیہ کتاب گھر زبیدہ سنٹر لاہور، مکتبہ قادریہ، مکتبہ الفرقان
مکتبہ تنظیم الاسلام گوجرانوالہ، مکتبہ نظامیہ، جامعہ نظامیہ نبی پورہ شخوپورہ،
مکتبہ جلالیہ صراط مستقیم، رضا بک شاپ گجرات، مکتبہ رضائے مصطفیٰ
فیضان مدینہ کھاریاں، مکتبہ الفجر سرائے عالمگیر، اہلسنہ پبلیکیشنز دینہ
مکتبہ ضیاء السنہ، فیضان سنت، مہر یہ کاظمیہ ملتان، احمد بک کارپوریشن
اسلامک بک کارپوریشن، مکتبہ غوثیہ عطاریہ، مکتبہ امام احمد رضا راولپنڈی
مکتبہ اویسیہ رضویہ، مکتبہ متینو یہ بہاولپور

بِسْمِ اللّٰهِ الرَّحْمٰنِ الرَّحِیْمِ

الصَّلٰوۃُ وَالسَّلَامُ عَلَیْكَ يَا سَيِّدَ الْاَنْبِیَاءِ وَالْمُرْسَلِیْنَ

نَحْمَدُكَ وَنُصَلِّیْ عَلٰی رَسُوْلِهِ الْكَرِیْمِ

﴿مقام توحید و شان رسالت﴾

اللہ تعالیٰ کا پسندیدہ دین اسلام ہے اس کا دور تا قیامت رہے گا۔ پہلے تمام دین اللہ تعالیٰ نے
منسوخ کر دیئے ہیں، اللہ تعالیٰ کے آخری نبی صلی اللہ تعالیٰ علیہ وآلہ وسلم کا دور تا قیامت رہے
گا۔ شریعت محمدی صلی اللہ تعالیٰ علیہ وآلہ وسلم تمام انسانیت کی بہتری اور بھلائی اور حفاظت کی
ضامن ہے۔ اس کو چھوڑ کر اگر کوئی انسان کسی دوسرے دین کی پیروی کرے گا ہدایت سے خالی
رہے گا۔ اللہ عزوجل اور اس کے رسول صلی اللہ تعالیٰ علیہ وآلہ وسلم کا حکم ہے کہ وہ شخص (جو
شریعت محمدی کی پیروی نہ کرے) آخرت میں رسوا ہوگا۔ آپ صلی اللہ تعالیٰ علیہ وآلہ وسلم کا
ارشاد ہے کہ اگر پیارے موسیٰ علیہ السلام بھی آجائیں تو ان کو بھی میری شریعت پر عمل کرنا ہوگا۔
آپ کو تمام عالموں (جہانوں) کے لئے رحمت بنا کر بھیجا گیا، تمام عالم آپ کے محتاج ہیں،
ساری مخلوقات سے زیادہ کمالات آپ کو عطا ہوئے ہیں، مخلوق میں آپ کا کوئی شریک نہیں ہے
، اللہ تعالیٰ کا پیارا رسول صلی اللہ تعالیٰ علیہ وآلہ وسلم تمام کمالات کا حامل ہے۔ اللہ تعالیٰ کا کوئی
شریک نہیں ہے تو کوئی اور مخلوق کس طرح اللہ تعالیٰ کی شریک ہو سکتی ہے۔ آپ صلی اللہ تعالیٰ
علیہ وآلہ وسلم اول سے عابد ہیں، آسمانوں پر آپ صلی اللہ تعالیٰ علیہ وآلہ وسلم کا نام احمد ہے جس
کے معنی بہت ہی حمد کرنے والا، آپ صلی اللہ تعالیٰ علیہ وآلہ وسلم نے دنیا میں آتے ہی اپنے
محبوب و برحق اللہ تعالیٰ کو سجدہ کیا اور دنیا میں سجدہ کرتے رہے، قیامت کے دن بھی آپ صلی اللہ
تعالیٰ علیہ وآلہ وسلم اللہ تعالیٰ کو سجدہ فرمائیں گے۔ ثابت ہوا آپ صلی اللہ تعالیٰ علیہ وآلہ وسلم سجدہ
کرنے والے اللہ تعالیٰ مسجود ہے (یعنی جس کو سجدہ کیا جائے) آپ صلی اللہ تعالیٰ علیہ وآلہ وسلم

اوٹنی فلاں وادی میں ہے۔ یہ سن کر ایک منافق نے کہا محمد (صلی اللہ تعالیٰ علیہ وآلہ وسلم) کہتے ہیں اس کی اوٹنی فلاں وادی میں ہے حالانکہ یہ غیب کو کیا جانیں، اس پر جب حضور صلی اللہ تعالیٰ علیہ وآلہ وسلم نے اسے طلب فرما کر ارشاد فرمایا کہ تو ایسا ایسا کہہ رہا تھا تو اس نے کہا ہم نے یونہی ہنسی کھیل میں ایسا کہا ہے چنانچہ اللہ تعالیٰ نے یہ آیت نازل فرمائی

ترجمہ: تم فرماؤ کیا اللہ اور اس کی آیتوں اور اس کے رسول سے ہنتے ہو، بہانے نہ بناؤ تم کافر ہو چکے مسلمان ہو کر۔ (پارہ ۱۰، سورۃ توبہ، آیت ۶۶، ۶۵)

ترجمہ: اللہ کی قسم کھاتے ہیں کہ انہوں نے نہ کہا اور بے شک ضرور انہوں نے کفر کی بات کہی اور اسلام میں آ کر کافر ہو گئے۔ (پارہ ۱۰، سورۃ توبہ، آیت ۷۴)

ترجمہ: اے ایمان والو! ارعنا نہ کہو اور یوں عرض کرو کہ حضور ہم پر نظر رکھیں اور پہلے ہی سے بغور سنو اور کافروں کے لئے دردناک عذاب ہے۔ (پارہ ۱، سورۃ البقرہ، آیت ۱۰۴)

صدرالافاضل علامہ مولانا نعیم الدین مراد آبادی رحمۃ اللہ تعالیٰ علیہ اس آیت کی تفسیر میں ارشاد فرماتے ہیں جب حضور نبی رحمت صلی اللہ تعالیٰ علیہ وآلہ وسلم صحابہ کرام رضوان اللہ تعالیٰ علیہم اجمعین کو کچھ تعلیم و تلقین فرماتے تو وہ کبھی کبھی درمیان میں عرض کیا کرتے ”داعنا یارسول اللہ“ اس کے معنی تھے کہ یا رسول اللہ ہمارے حال کی رعایت فرمائیے یعنی کلام اقدس کو اچھی طرح سمجھ لینے کا موقع دیجئے۔ یہود کی لغت میں یہ کلمہ سوئے ادب کے معنی رکھتا تھا، انہوں نے اس نیت سے کہنا شروع کیا۔ حضرت سعد بن معاذ رضی اللہ تعالیٰ عنہ یہود کی اصطلاح سے واقف تھے۔ آپ نے ایک روز یہ کلمہ ان کی زبان سے سن کر فرمایا اے دشمنانِ خدا تم پر اللہ کی لعنت، اگر میں نے اب کسی کی زبان سے یہ کلمہ سنا تو اس کی گردن مار دوں گا۔ یہود نے کہا ہم پر آپ برہم نہ ہوں، مسلمان بھی تو یہی کہتے ہیں اس پر آپ رنجیدہ ہو کر خدمتِ اقدس میں حاضر ہوئے ہی تھے کہ یہ آیت نازل ہوئی جس میں ”داعنا“ کہنے کی ممانعت

عابد ہیں اللہ تعالیٰ معبود، جب اتنے بڑے کمالات کے حامل شریک ذات باری نہیں ہیں اور باقی مخلوق میں سے کون ہو سکتا ہے، ہم اہلسنت وجماعت اللہ تعالیٰ کو لا شریک مانتے ہیں اور رسول اللہ صلی اللہ تعالیٰ علیہ وآلہ وسلم کو اللہ تعالیٰ کا حبیب و محبوب مانتے ہیں ہم صرف اللہ تعالیٰ کی عبادت کرتے ہیں اور اپنے آقا و مولیٰ پر درود و سلام بھیجتے ہیں۔

سرور کہوں کہ مالک و مولیٰ کہوں تجھے باغِ غلیل کا گلِ زیبا کہوں تجھے لیکن رضائے ختم سخن اس پر کر دیا خالق کا بندہ خلق کا آقا کہوں تجھے اللہ تعالیٰ قرآن پاک میں ارشاد فرماتا ہے کہ

”وَإِنَّكَ لَعَلَىٰ خُلُقِي عَظِيمٌ“ (پارہ ۲۹، سورۃ القلم، آیت ۴)

ترجمہ: اور بیشک تمہاری خوب بڑی شان کی ہے۔ (کنز الایمان)

یعنی بلاشبہ آپ کا اخلاقِ عظیم ہے۔

یوں تو دنیا میں بی شمار افراد گزرے لیکن اگر ہم تاریخ پر نظر ڈالیں تو ہمیں معلوم ہوگا کہ تاریخ میں ان چند افراد کا ذکر محفوظ ہے اور باقی کا نام و نشان نہیں ہے۔ انبیاء کرام علیہم السلام جن کی تعداد کم و بیش ایک لاکھ چوبیس ہزار بتائی جاتی ہے ان میں سے چھبیس یا تیس انبیاء کرام علیہم السلام کا تذکرہ ملتا اور باقی کے متعلق ہمیں کچھ معلوم نہیں، پوری انسانی تاریخ میں اگر کوئی زندگی محفوظ ہے تو وہ صرف اور صرف رسول اللہ صلی اللہ تعالیٰ علیہ وآلہ وسلم کی حیات مبارکہ اور مقدس زندگی ہے اور یہ اسی طرح قیامت تک محفوظ رہے گی اور اگر کبھی بھی کسی نے رسول اللہ صلی اللہ تعالیٰ علیہ وآلہ وسلم کی ذات میں عیب نکالا یا تمہارا بھلا کہا تو اللہ تعالیٰ نے قرآن میں ایسے لوگوں کے بارے میں واضح ارشاد فرمادیا۔

حضرت ابن عباس رضی اللہ تعالیٰ عنہما کے شاگرد حضرت مجاہد رضی اللہ تعالیٰ عنہ سے مروی ہے ایک موقع پر ایک شخص کی اوٹنی گم ہو گئی تو رسول اللہ صلی اللہ تعالیٰ علیہ وآلہ وسلم نے فرمایا اس کی

فرمادی گئی اور اس معنی کا دوسرا لفظ ”انظرنا“ کہنے کا حکم ہوا۔

اس سے معلوم ہوا کہ انبیاء کرام علیہم السلام کی تعظیم و توقیر اور ان کی جناب میں کلمات ادب عرض کرنا فرض ہے اور جس کلمہ میں ترک ادب کا شائبہ بھی ہو وہ زبان پر لانا ممنوع۔

نجدی کہتا ہے کیوں تعظیم کی یہ ہمارا دین تھا پھر تجھ کو کیا (حدائق بخشش)

زمانہ رسالت کے آغاز میں مصلحت خداوندی ایسا اتفاق پیش آیا کہ چند دنوں تک نزول وحی کا سلسلہ رک گیا، کفار مکہ کو جب اس کی خبر ہوئی تو انہوں نے ازراہ طعن (طعنہ دیتے ہوئے) یہ کہنا شروع کر دیا ”محمد کے رب نے محمد کو چھوڑ دیا“ اور ان کی طرف سے نظر پھیر لی۔

کفار کی اس بدگوئی سے سرکار صلی اللہ تعالیٰ علیہ وآلہ وسلم کے قلب مبارک کو صدمہ پہنچا اور حضور صلی اللہ تعالیٰ علیہ وآلہ وسلم ادا اس رہنے لگے فوراً اللہ تعالیٰ نے سورۃ نازل کی۔ آئیے ہم دیکھتے ہیں کہ اللہ تعالیٰ ان بے دینوں کے بارے میں کیا ارشاد فرماتا ہے

ترجمہ: چاشت کی قسم! اور رات کی جب پردہ ڈالے کہ تمہیں تمہارے رب نے نہ چھوڑا اور نہ کرود جانا اور لے لے شک بچھلی تمہارے لئے پہلی سے بہتر ہے اور بیشک قریب ہے کہ تمہارا رب تمہیں اتادے گا کہ تم راضی ہو جاؤ گے۔ (پارہ ۳۰، سورۃ النبی، آیت ۱-۵)

اس کے علاوہ یہ کہ حضور صلی اللہ تعالیٰ علیہ وآلہ وسلم کے اولاد ذکور (بیٹوں میں سے) آخری فرزند حضرت قاسم کا جب وصال ہوا تو کفار مکہ نے طعنہ دیا کہ آپ ابتر (بے اولاد) ہو گئے یعنی اب آپ کی نسل منقطع ہو گئی اس پر آپ صلی اللہ تعالیٰ علیہ وآلہ وسلم ادا اس اور طول رہنے لگے۔ چند لمحے کا اضطراب بھی دریائے رحمت کے لئے سلاطم (طوفان) سے کم نہیں تھا۔ اللہ تعالیٰ نے اپنے محبوب کی تسکین و تسفی کے لئے فوراً یہ سورۃ نازل فرمائی

ترجمہ: اے محبوب بیشک ہم نے تمہیں پیشاں خوبیاں عطا فرمائیں تو تم اپنے رب کے لئے نماز

پڑھو اور قربانی کرو، بیشک جو تمہارا دشمن ہے وہی ہر خیر سے محروم ہے۔

(پارہ ۳۰، سورۃ الکوثر، ترجمہ کنز الایمان)

اس میں غور کیجئے کہ دشمن کے طعنہ کا جواب کیسے اللہ تعالیٰ دے رہا ہے۔ اللہ تعالیٰ کو یہ نبی کتنا محبوب ہے کہ وہ خود جواب دے رہا ہے۔ اس کے علاوہ یہ کہ ایک دفعہ نبی کریم صلی اللہ تعالیٰ علیہ وآلہ وسلم نے ایک موقع پر خطاب کرتے ہوئے ارشاد فرمایا

مَنْ أَطَاعَنِي فَقَدْ أَطَاعَ اللَّهَ

ترجمہ: جس نے میری اطاعت کی اس نے خدا کی اطاعت کی۔

اس جملے پر یہودی مذہب کے لوگ بہت زیادہ ناخوش ہوئے، ان کے درمیان آپس میں باتیں شروع ہو گئیں کہ آپ صلی اللہ تعالیٰ علیہ وآلہ وسلم خدائی منصب لینا چاہتے ہیں اور ان کی خواہش ہے کہ اب خدا کی طرح ان کی بھی پرستش کی جائے، یہودیوں کے اس طعن کے جواب میں یہ آیت نازل ہوئی

مَنْ يُطِيعِ الرَّسُولَ فَقَدْ أَطَاعَ اللَّهَ وَمَنْ تَوَلَّىٰ فَمَا أَرْسَلْنَاكَ عَلَيْهِمْ حَفِيظًا ۝

(پارہ ۵، سورۃ النساء، آیت ۸۰)

ترجمہ: جس نے رسول کا حکم مانا بیشک اُس نے اللہ کا حکم مانا اور جس نے منہ پھیرا تو ہم نے تمہیں ان کے بچانے کو نہ بھیجا۔ (ترجمہ کنز الایمان)

وہ جہنم میں گیا جو ان سے مستغنی ہوا ہے ظلیل اللہ کو حاجت رسول اللہ کی الغرض اس طرح کی بہت سی آیات یا سورتیں ہیں جس میں اللہ تعالیٰ اپنے محبوب کے دشمن کو جواب دے رہا ہے

”لَا يَفْؤُؤُونَ“ آگے ہوگا بھی تو الگ ہے دایما پھر تجھ کو کیا

نجدی مرتا ہے کہ کیوں تعظیم کی یہ ہمارا دین تھا پھر تجھ کو کیا

اللہ تعالیٰ کی اطاعت کے ساتھ رسول کی اطاعت کا بھی حکم ہے اگر صرف اللہ عزوجل کی اطاعت کی اور رسول اللہ صلی اللہ تعالیٰ علیہ وآلہ وسلم کی اطاعت نہیں کی اور ان کی زندگی میں نقص نکالا تو ہمارا ایمان مکمل نہیں ہوگا۔

مصطفیٰ جانِ رحمت پہ لاکھوں سلام
شیخ بزمِ ہدایت پہ لاکھوں سلام
﴿معراج مصطفیٰ صلی اللہ تعالیٰ علیہ وآلہ وسلم اور دیدار الہی﴾

شبِ اسری کے دولہا پہ دائمِ درود
نوشہ بزمِ جنت پہ لاکھوں سلام
کس کو دیکھا یہ موسیٰ سے پوچھے کوئی
آنکھ والوں کی ہمت پہ لاکھوں سلام
(حدائقِ بخشش)

اللہ تبارک و تعالیٰ نے ارشاد فرمایا

سُبْحٰنَ الَّذِیْ اَسْرٰی بِعَبْدِہٖ لَیْلًا مِّنَ الْمَسْجِدِ الْحَرَامِ اِلَی الْمَسْجِدِ الْاَقْصَا
الَّذِی بَرَزْنَا حَوْلَہٗ لِنُرِیْہٖ مِنْ اٰیٰتِنَا۔ (پارہ ۱۵، سورہ بنی اسرائیل، آیت ۱)

ترجمہ: پاکی ہے اسے جو اپنے بندے کو راتوں رات لے گیا، مسجد حرام سے مسجد اقصا تک، جس کے گرد و گردہم نے برکت رکھی کہ ہم اسے اپنی عظیم نشانیاں دکھائیں۔

آیت مذکورہ میں حضور صلی اللہ تعالیٰ علیہ وآلہ وسلم کے واقعہ معراج شریف کو بیان فرمایا گیا ہے۔ نبوت کے بارہویں سال سید عالم صلی اللہ تعالیٰ علیہ وآلہ وسلم معراج سے نوازے گئے (بعضوں نے گیارہویں سال بھی لکھا ہے اس میں علماء کا اختلاف ہے) مگر مشہور یہ ہے کہ ستائیسویں رجب کو معراج ہوئی۔ مکہ مکرمہ سے حضور صلی اللہ تعالیٰ علیہ وآلہ وسلم کا بیت المقدس تک شب کے مختصر حصے میں تشریف لے جانا نص قرآنی سے ثابت ہے اس کا منکر کافر ہے اور آسمانوں کی سیر اور منازلِ قرب میں پہنچنا احادیث صحیحہ معتدہ مشہورہ سے ثابت ہے جو حد تو اترا (کثرت) کے قریب پہنچ گئی ہیں ان کا منکر گمراہ ہے۔

معراج شریف، بحالتِ بیداری جسم و روح دونوں کے ساتھ واقع ہوئی یہی جمہور اہل اسلام کا عقیدہ ہے اور اصحاب رسول صلی اللہ تعالیٰ علیہ وآلہ وسلم کی کثیر جماعتیں اور حضور صلی اللہ تعالیٰ علیہ وآلہ وسلم کے جملہ اصحاب اسی کے معتقد ہیں۔ نصوص آیات و احادیث سے بھی یہی مستقار (ثابت) ہوتا ہے۔ تیرہ دماغان فلسفہ کے ادہام فاسدہ (گمراہ ذہن والے فلسفیوں کے نظریات) محض باطل ہیں۔ قدرت الہی کے معتقد کے سامنے وہ تمام شبہات محض بے حقیقت ہیں۔ (خزان العرفان)

مولوی محمود الحسن دیوبندی نے بھی آیت مذکورہ کی تفسیر میں لکھا کہ ”بندہ بدن اور روح دونوں کے مجموعہ کا نام ہے، اس سے ثابت ہوا کہ حضور نبی کریم صلی اللہ تعالیٰ علیہ وآلہ وسلم کو یہ معراج جسم کے ساتھ ہوئی تھی“ (ترجمہ محمود الحسن مع حاشیہ و فوائد القرآن)

اللہ تعالیٰ نے معراج شریف کی مزید حقیقت ان آیات میں ارشاد فرمائی

وَالنَّجْمِ اِذَا هُوَ ۝ مَا ضَلَّ صَاحِبُکُمْ وَمَا غَوٰی ۝ وَمَا يَنْطِقُ عَنِ الْهَوٰی ۝ اِنْ هُوَ
اِلَّا رَوحٌ یُّوحٰی ۝ عَلَّمَهُ شَدِیْدُ الْقُوٰی ۝ ذُو مِرَّةٍ فَاسْتَوٰی ۝ وَهُوَ بِالْاُفُقِ الْاَعْلٰی ۝
لَمَّا دَنَا فَتَدَلٰی ۝ فَكَانَ قَابَ قَوْسَیْنِ ۝ اَوْ اَدْنٰی ۝ فَاَوْحٰی اِلٰی عَبْدِہٖ مَا اَوْحٰی ۝ مَا
کَذَّبَ الْفُوٰادُ مَا رَاٰی ۝ اَلْقَمْرُ وَاَنہٗ عَلٰی مَا یَوٰی ۝ وَلَقَدْ رَاٰہُ نُوْرًا مُّجِی ۝
عِنْدَ مِیْزٰةٍ الْمُنْتَهٰی ۝ عِنْدَہَا جَنَّةُ الْمَاوٰی ۝ اِذْ یَفْشٰی السُّدْرَۃُ مَا یَفْشٰی ۝ مَا زَاغَ
الْبَصْرُ وَمَا کَفٰی ۝ لَقَدْ رَاٰی مِنْ اٰیٰتِ رَبِّہِ الْکُبْرٰی ۝ (پارہ ۲، سورہ النجم، آیت ۱۸ تا ۲۸)

ترجمہ: اس پیارے چمکتے تارے محمد کی قسم جب یہ معراج سے اترے، تمہارے صاحب نہ بچے نہ بے راہ چلے اور وہ کوئی بات اپنی خواہش سے نہیں کرتے، وہ تو نہیں مگر وحی جو انہیں کی جاتی ہے، انہیں سکھایا سخت قوتوں والے طاقتور نے، پھر اس جلوہ نے قصد فرمایا اور وہ آسمان بریں کے سب سے بلند کنارہ پر تھا، پھر وہ جلوہ نزدیک ہوا پھر خوب اتر آیا تو اس جلوے اور اس محبوب

بڑھ سکے۔ انہوں نے کہا اگر میں ذرا بھی آگے بڑھوں تو تجلیاتِ جلال مجھے جلا ڈالیں اور حضور سید عالم صلی اللہ علیہ وآلہ وسلم آگے بڑھ گئے اور مستوائے عرش (سُخ عرش) سے بھی گزر گئے اور حضرت مترجم (امام اہلسنت الشاہ احمد رضا خاں قاضی بریلوی) قدس سرہ کا ترجمہ اس طرف مشیر ہے کہ ”امتسویٰ“ کی اسناد اللہ تبارک و تعالیٰ کی طرف ہے، اور یہی قول حضرت حسن بصری رضی اللہ تعالیٰ عنہ کا ہے۔ (خزائن العرفان)

پوچھتے کیا ہو عرش پر یوں گئے مصطفیٰ کہ یوں
کیف کے نہ جہاں جلیں کوئی بتائے کیا کہ یوں

”وَهُوَ بِالْأَفْقِ الْأَعْلَى“ کی تفسیر میں امام رازی رحمۃ اللہ تعالیٰ علیہ ارشاد فرماتے ہیں کہ حضور صلی اللہ تعالیٰ علیہ وآلہ وسلم ”فوق سموات“ پر پہنچے تو تجلی ربانی آپ صلی اللہ تعالیٰ علیہ وآلہ وسلم کی طرف متوجہ ہوئی۔

”ثُمَّ دَنَا“ کی تفسیر میں مفسرین کے کئی قول ہیں۔ ایک قول یہ ہے کہ سید عالم صلی اللہ تعالیٰ علیہ وآلہ وسلم حضرت حق کے قرب سے شرف ہوئے، دوسرے معنی یہ ہیں کہ اللہ تعالیٰ نے اپنے حبیب صلی اللہ علیہ وآلہ وسلم کو اپنے قرب کی نعمت سے نوازا اور یہ ہی صحیح تر ہے۔ (خزائن العرفان)

”قَدَلْنِي“ کے معنی میں بھی چند قول ہیں ایک تو یہ کہ نزدیک ہونے سے حضور صلی اللہ تعالیٰ علیہ وآلہ وسلم کا عروج و وصول (بلند اور ملا ہوا) مراد ہے اور اتر آنے سے نزول و رجوع (نازل ہونا اور اس کی طرف جانا) تو حاصل معنی یہ ہے کہ حق تعالیٰ کے قرب میں باریاب (حاضر) ہوئے پھر وصال کی نعمتوں سے فیض یاب ہو کر خلق کی طرف متوجہ ہوئے۔ دوسرا قول یہ ہے کہ اللہ تبارک و تعالیٰ اپنے لطف و رحمت کے ساتھ اپنے حبیب سے قریب ہو اور اس قرب میں زیادتی فرمائی۔ تیسرا قول یہ ہے کہ سید عالم صلی اللہ علیہ وآلہ وسلم نے مقرب درگاہ ربوبیت ہو

میں دو ہاتھ کا قاصد رہا بلکہ اس سے بھی کم، اب وحی فرمائی اپنے بندے کو جو وحی فرمائی، دل نے جھوٹ نہ کہا جو دیکھا تو کیا تم ان سے ان کے دیکھے ہوئے پر جھگڑتے ہو اور انہوں نے تو وہ جلوہ دو بار دیکھا سدرۃ المنتہیٰ کے پاس، اس کے پاس جنت الملائی ہے، جب سدرہ پر چھا رہا تھا جو چھا رہا تھا، آنکھ نہ کسی طرف پھری نہ حد سے بڑھی بیشک اپنے رب کی بہت بڑی نشانیاں دیکھیں۔ (کنز الایمان)

خیال رہے کہ اس آیت میں ترجمہ اعلیٰ حضرت علیہ الرحمہ کی تائید حضرت امام جعفر صادق رضی اللہ تعالیٰ عنہ کے اقوال سے بھی ہوتی ہے۔ آپ ارشاد فرماتے ہیں کہ اس سے مراد حضور صلی اللہ تعالیٰ علیہ وآلہ وسلم ہیں اور ”ہوئی“ سے مراد ان کا آسمانوں سے شب معراج اترنا ہے۔

(روح المعانی بحوالہ ضیاء القرآن)

حضرت جعفر صادق رضی اللہ تعالیٰ عنہ نے فرمایا کہ اللہ تعالیٰ نے اپنے بندے کو وحی فرمائی یہ وحی بے واسطہ تھی کہ اللہ تعالیٰ اور اس کے حبیب کے درمیان کوئی واسطہ نہ تھا اور یہ خدا اور رسول کے درمیان کے اسرار ہیں جس پر ان کے ہوا کسی کو اطلاع نہیں۔ (خزائن العرفان)

”نجم“ سے مراد ہادی برحق، سید الانبیاء حضرت محمد مصطفیٰ صلی اللہ تعالیٰ علیہ وآلہ وسلم کی ذات گرامی ہے۔ (تفسیر خازن)

اور ”سَبِيْنَةُ الْقَوْسِي ۝ ذُوْمِرَّة“ سے مراد حضرت حسن بصری رضی اللہ تعالیٰ عنہ کے نزدیک ذاتِ خداوندی ہے، اس نے اپنی ذات کو اس وصف کے ساتھ ذکر فرمایا معنی یہ ہیں کہ سید عالم صلی اللہ علیہ وآلہ وسلم کو اللہ تعالیٰ نے بے واسطہ تعلیم فرمائی۔

(تفسیر خزائن العرفان بحوالہ تفسیر روح البیان)

تفسیر روح البیان میں ہے کہ ”سید عالم صلی اللہ تعالیٰ علیہ وآلہ وسلم نے ”أَفْقِي الْأَعْلَى“ یعنی آسمانوں کے اوپر استویٰ فرمایا اور حضرت جبریل علیہ السلام سدرۃ المنتہیٰ پر رک گئے آگے نہ

کر سجد و طاعت ادا کیا۔ (روح البیان)

بخاری و مسلم کی حدیث میں ہے کہ قریب ہو جب رب العزت اٹخ۔ (آخر تک)

(خازن، تفسیر خزائن العرفان)

”مَا كَذَبَ الْفُؤَادُ مَا رَأَى“ کے بارے میں بعض مفسرین کا قول یہ ہے کہ حضرت جبریل کو دیکھا لیکن مذہب صحیح یہ ہے کہ سید عالم صلی اللہ علیہ وآلہ وسلم نے اپنے رب جبارک و تعالیٰ کو دیکھا اور یہ دیکھنا کس طرح تھا چشم سر سے یا چشم دل سے اس میں مفسرین کے دونوں قول پائے جاتے ہیں۔

﴿احادیث و روایات﴾

حضرت عبدالرحمن بن عائش رضی اللہ تعالیٰ عنہ فرماتے ہیں

قال رسول الله صلى الله تعالى عليه وآله وسلم رأيت ربي عز وجل في احسن صورة۔ (مشکوٰۃ شریف)

رسول اللہ صلی اللہ تعالیٰ علیہ وآلہ وسلم نے فرمایا میں نے اپنے رب تعالیٰ کو احسن صورت میں دیکھا۔

اسی حدیث میں ہے کہ ”میرے رب نے اپنی رحمت کا دست مبارک میرے دونوں شانوں کے درمیان رکھ دیا، پس میں نے اس کے وصول فیض کی سردی اپنی دونوں چھاتیوں کے درمیان پائی پس مجھے ان تمام چیزوں کا علم ہو گیا جو کہ آسمانوں اور زمینوں میں تھیں۔“

(مشکوٰۃ شریف)

حضرت ابن عباس رضی اللہ تعالیٰ عنہما کا قول ہے کہ سید عالم صلی اللہ علیہ وآلہ وسلم نے رب عزوجل کو اپنے قلب مبارک سے دو بار دیکھا۔ (رواہ مسلم)

طبرانی اور خصائص کبریٰ میں ہے کہ حضرت عبداللہ ابن عباس رضی اللہ تعالیٰ عنہما فرماتے ہیں کہ

ان محمداً ^{صلی اللہ علیہ وآلہ وسلم} راى ربه مرتين مرة ببصرة و مرة بفؤاده.

(طبرانی، خصائص کبریٰ)

بلاشبہ حضرت محمد صلی اللہ علیہ وآلہ وسلم نے اپنے رب کو دو مرتبہ دیکھا۔ ایک مرتبہ سر کی آنکھ سے اور ایک مرتبہ دل کی آنکھ سے۔

حضرت عبداللہ بن عباس رضی اللہ تعالیٰ عنہما سے ہی امام بیہقی نے کتاب الرویت میں روایت نقل فرمائی کہ

ان الله اصطفى ابراهيم بالخلة واصطفى موسى بالكلام واصطفى محمداً بالروية۔ (زرقاتی علی المواہب، خصائص کبریٰ و ضیاء القرآن)

بلاشبہ اللہ تعالیٰ نے حضرت ابراہیم (علیہ السلام) کو خُلْتُ (ایک مقام سے) اور حضرت موسیٰ (علیہ السلام) کو کلام سے اور حضور صلی اللہ تعالیٰ علیہ وآلہ وسلم کو اپنے دیدار سے امتیاز بخشا۔

حضرت انس رضی اللہ تعالیٰ عنہ نے فرمایا

ان محمداً صلى الله عليه وآله وسلم راى ربه عز وجل۔

بلاشبہ محمد صلی اللہ تعالیٰ علیہ وآلہ وسلم نے رب العزت کو دیکھا۔

(ابن خزیمہ، زرقانی علی المواہب)

مسلم شریف کی حدیث ہے

رَأَيْتُ رَبِّي بَعَيْنِي وَبِقَلْبِي

میں نے اپنے رب کو اپنی آنکھ اور اپنے دل سے دیکھا۔

شفاء شریف میں ہے کہ حضرت امام حسن بصری علیہ الرحمۃ قسم کھاتے تھے کہ

لقد راى محمد صلى الله تعالى عليه وآله وسلم ربه

بلاشبہ محمد مصطفیٰ صلی اللہ علیہ وآلہ وسلم نے شب معراج اپنے رب کو دیکھا۔

واضح رہے کہ حضرت عائشہ رضی اللہ تعالیٰ عنہا نے دیدار کا انکار کیا اور آیت کو حضرت جبریل کے دیدار پر محمول کیا اور فرمایا کہ جو کوئی کہے کہ محمد (صلی اللہ علیہ وآلہ وسلم) نے اپنے رب کو دیکھا اس نے جھوٹ کہا اور سند میں آیت کریمہ ”لَا تُدْرِكُهُ الْاَبْصَارُ“ سزاوت فرمائی۔

(تزان العرفان)

یہاں چند باتیں قابل لحاظ ہیں ایک یہ کہ حضرت عائشہ رضی اللہ تعالیٰ عنہا کا قول نفی میں ہے اور حضرت عبداللہ ابن عباس رضی اللہ تعالیٰ عنہما کا اثبات میں اور ظاہر ہے کہ مثبت ہی مقدم ہوتا ہے کیونکہ ثانی (نفی کرنے والا) کسی چیز کی نفی اس لئے کرتا ہے کہ اس نے سنا نہیں اور مثبت اثبات اس لئے کرتا ہے کہ اس نے سنا اور جانا تو علم مثبت کے پاس ہے۔ علاوہ بریں حضرت عائشہ رضی اللہ تعالیٰ عنہا نے یہ کلام حضور صلی اللہ تعالیٰ علیہ وآلہ وسلم سے نقل نہیں کیا بلکہ آیت سے اپنے استنباط (ذاتی تشریح) پر اعتماد فرمایا۔ (معلوم ہوا) یہ حضرت عائشہ صدیقہ رضی اللہ تعالیٰ عنہا کی رائے ہے اور آیت میں ادراک یعنی احاطہ کی نفی ہے نہ کہ رویت کی (یعنی اللہ تعالیٰ کی ذات لامحدود ہے۔ لیکن اس کا دیدار ممکن ہے) کیونکہ ادراک کے معنی ہیں مدد کے جوانب و حدود پر محیط ہونا۔ چنانچہ جمہور مفسرین و محدثین ادراک کی تفسیر احاطہ سے فرماتے ہیں اور بلاشبہ اللہ تعالیٰ اس سے پاک ہے کہ کوئی آنکھ اس کا احاطہ کر لے کیونکہ احاطہ اس چیز کا ہو سکتا ہے جس کے حدود و جوانب ہوں اور اللہ تعالیٰ کے لئے حدود و جوانب محال ہیں لہذا اس کا ادراک و احاطہ بھی محال اور ناممکن ہے۔

امام ترمذی رحمۃ اللہ تعالیٰ علیہ روایت کرتے ہیں کہ حضرت ابن عباس رضی اللہ تعالیٰ عنہما نے فرمایا کہ محمد رسول اللہ صلی اللہ تعالیٰ علیہ وآلہ وسلم نے اپنے رب کا دیدار کیا۔ مگر وہ (آپ کے شاگرد) کہتے ہیں کہ میں نے عرض کیا کہ کیا اللہ تعالیٰ کا یہ ارشاد نہیں ”لَا تُدْرِكُهُ الْاَبْصَارُ“ کہ آنکھیں اس کا ادراک نہیں کر سکتی۔ آپ نے فرمایا افسوس تم سمجھے نہیں۔ یہ اس وقت ہے جبکہ

حضرت امام احمد بن حنبل رضی اللہ تعالیٰ عنہ نے فرمایا کہ میں عبداللہ ابن عباس رضی اللہ تعالیٰ عنہما کی حدیث کا قائل ہوں کہ حضور صلی اللہ تعالیٰ علیہ وآلہ وسلم نے اپنے رب کو اسی آنکھ سے دیکھا دیکھا دیکھا، یہاں تک فرماتے رہے کہ سانس ٹوٹ گئی۔ (شفاء شریف)

امام قاضی عیاض رضی اللہ تعالیٰ عنہ فرماتے ہیں کہ اما ابوالحسن اشعری رضی اللہ تعالیٰ عنہ اور صحابہ کرام علیہم الرضوان کی ایک جماعت نے فرمایا ہے

انه صلى الله تعالى عليه وآله وسلم راي الله تعالى ببصره وعين رايه۔

(شفاء شریف)

نبی صلی اللہ تعالیٰ علیہ وآلہ وسلم نے اپنی ان سر کی آنکھوں سے اللہ تعالیٰ کو دیکھا ہے۔

امام نووی رحمۃ اللہ تعالیٰ علیہ فرماتے ہیں کہ ”اکثر علماء کے نزدیک فوقیت اسی کو ہے کہ بلاشبہ نبی صلی اللہ تعالیٰ علیہ وآلہ وسلم نے شب معراج میں اپنے رب کو اپنے سر کی آنکھوں سے دیکھا ہے“ (زرقاتی علی المواہب)

”لَقَدْ رَأَىٰ مِنْ آيَاتِ رَبِّهِ الْكُبْرَىٰ“ (پارہ ۲، سورۃ النجم، آیت ۱۸) حضور اکرم صلی اللہ تعالیٰ علیہ وآلہ وسلم نے شب معراج اپنے رب کی بڑی بڑی نشانیوں، عجائب ملک و ملکوت کو ملاحظہ فرمایا۔ علامہ آلوسی مزید لکھتے ہیں کہ عجائب ملک و ملکوت سے مراد انبیاء کرام، ملائکہ، آسمانوں اور سدرۃ المنتہیٰ کا دیکھنا ہے جو آپ صلی اللہ تعالیٰ علیہ وآلہ وسلم نے شب معراج دیکھا اور آپ کا علم تمام معلومات غیبیہ ملکوتیہ پر حاوی ہو گیا۔

”لَا تُدْرِكُهُ الْاَبْصَارُ“ کا مفہوم بعض لوگ اس بات سے انکار کرتے ہیں کہ حضور صلی اللہ تعالیٰ علیہ وآلہ وسلم نے رب تعالیٰ کو دیکھا اور حضرت عائشہ صدیقہ رضی اللہ تعالیٰ عنہا کی روایت کو بطور دلیل پیش کرتے ہیں اور آیت کریمہ ”لَا تُدْرِكُهُ الْاَبْصَارُ“ (پارہ ۲، سورۃ الانعام، آیت ۱۰۳) سے استدلال کرتے ہوئے کہہ دیتے ہیں کہ دیدار الہی ناممکن اور محال ہے۔

فَلَمَّا تَجَلَّى رَبُّهُ لِلْجَبَلِ جَعَلَهُ دَكًّا وَخَرَّ مُوسَىٰ صَعِقًا۔

(پارہ ۹، سورۃ الاعراف، آیت ۱۲۳)

ترجمہ: پھر جب اس کے رب نے پہاڑ پر اپنا نور چکایا اسے پاش پاش کر دیا اور موسیٰ گرا بے ہوش۔ (کنز الایمان)

تبارک اللہ شان تیری تجھی کو زیبا ہے بے نیازی
کہیں وہ جوشِ لہن ترانی کہیں تقاضے وصال کے تھے

واضح رہے کہ جس نور کی تاب حضرت موسیٰ علیہ السلام جیسے جلیل القدر پیغمبر نہ لاسکے اور جس کو پہاڑ برداشت نہ کر سکا اسی نور کو پیارے مصطفیٰ صلی اللہ تعالیٰ علیہ وآلہ وسلم نے دیکھا اور بلا واسطہ کلام فرمایا

کس کو دیکھا یہ موسیٰ سے پوچھے کوئی آنکھ والوں کی ہمت پہ لاکھوں سلام
اور کوئی غیب کیا تم سے نہاں ہو بھلا جب نہ خدا ہی چھپا تم پہ کروڑوں درود
حضور پر نور، شافع یوم النشور حضرت محمد مصطفیٰ صلی اللہ تعالیٰ علیہ وآلہ وسلم کی چشمان نبوت کی
عظمت کو سلام، کہ یہ وہ مقدس آنکھیں کہ

قبر میں دیکھیں موسیٰ کو پڑھتے نماز اس نظر کی تظافت پہ لاکھوں سلام
وہ نظر جس کے آگے جہاں مثل کف اس کی بے حد بصارت پہ لاکھوں سلام
دیکھتی ہیں جو رب کو بلا واسطہ ایسی آنکھوں کی ہمت پہ لاکھوں سلام
اپنی امت کی خاطر جو پرغم ہوئیں چشم تر کی حقیقت پہ لاکھوں سلام
جس طرف ان کی پیاری نظر اٹھ گئی اس زمیں اس سمت پہ لاکھوں سلام

﴿غیر مقلدین کے لئے لمحہ فکریہ﴾

☆ غیر مقلدین کے متفقہ بزرگ مولانا محمد سلمان منصور پوری لکھتے ہیں واضح ہو کہ عروج جسدی
کا انکار آج کل کے فلسفہ خشک کی بنیاد پر فضول ہے کیونکہ جن قادر مطلق نے اجرام

وہ اس نور کے ساتھ تجلی فرمائے جو اس کا نور ہے۔ حضور اکرم صلی اللہ تعالیٰ علیہ وآلہ وسلم نے اپنے رب کو دو مرتبہ دیکھا۔ یہاں دو مرتبہ دیکھنے کا مطلب یہ ہوا کہ ایک وقت میں دو طرح دیکھا خلائی آنکھ سے بھی اور دل کی آنکھ سے بھی۔ (تفسیر ضیاء القرآن)

دیدار الہی ناممکن نہیں ہے کیونکہ اگر بالفرض دیدار الہی ناممکن ہوتا تو حضرت موسیٰ علیہ السلام اس کے لئے سوال نہ کرتے ”رَبِّ اَرِنِي اَنْظُرُ اِلَيْكَ“ ترجمہ: اے رب میرے مجھے اپنا دیدار دکھا کہ میں تجھے دیکھوں۔ (پارہ ۹، سورۃ الاعراف، آیت ۱۲۳)

جواب میں اللہ تعالیٰ نے ارشاد فرمایا ”لَنْ اَرِنِي“ ترجمہ: تو مجھے ہرگز نہ دیکھ سکے گا۔

(پارہ ۹، سورۃ الاعراف، آیت ۱۲۳)

اللہ تعالیٰ نے یہ نہیں فرمایا کہ مجھے دیکھنا ممکن نہیں اور نہ ہی یہ فرمایا کہ مجھے کوئی بھی نہیں دیکھ سکتا بلکہ اپنے دیدار کو استقرار (قائم) پہاڑ پر معلق (موقوف) فرمایا جو کہ امر ممکن ہے محال نہیں (یہ بات ممکن ہے ناممکن نہیں) لہذا دیدار الہی بھی ممکن ہوا، محال نہ ہوا کیونکہ جو چیز امر ممکن پر معلق کی جائے وہ بھی ممکن ہی ہوتی ہے محال نہیں ہوتی تو دیدار الہی جس کو پہاڑ کے ثابت رہنے پر معلق فرمایا گیا ممکن ہوا۔ معلوم ہوا کہ جو لوگ دیدار الہی کو محال بتاتے ہیں ان کا قول باطل ہے۔

چنانچہ ارشاد خداوندی ہے

وَلٰكِن اَنْظُرْ اِلَى الْجَبَلِ فَاِنِ اسْتَقَرَّ مَكَاٰلَهُ فَسَوْفَ تَرٰنِي۔

(پارہ ۹، سورۃ الاعراف، آیت ۱۲۳)

ترجمہ: ہاں اس پہاڑ کی طرف دیکھو یہ اگر اپنی جگہ پر ٹھہرا رہا تو معترب تو مجھے دیکھ لے گا۔

(کنز الایمان)

لیکن رب تعالیٰ کی تجلیات کی تاب پہاڑ نہ لاسکا کہ وہ قائم رہتا بلکہ وہ بھی پاش پاش ہو گیا اور حضرت موسیٰ علیہ السلام بھی اپنے ہوش برقرار نہ رکھ سکے۔ چنانچہ اللہ تعالیٰ کا ارشاد ہے

ہے وہ رب سبحان ہے، ہر مجبوری و معذوری سے منزہ ہے، ہر چیز پر قادر ہے اور جس نے معراج کی ہے وہ محبوب ذیشان ہے جو اللہ تعالیٰ کے بعد اس کائنات میں سب سے زیادہ اختیارات کے مالک ہیں۔

حضور پر نور صلی اللہ تعالیٰ علیہ وآلہ وسلم عبدہ ہیں، عبد اور عبدہ میں فرق ہے۔ عبد سراپا انتظار ہے اور عبدہ، منتظر ہے۔ یہ حدیث ”ان اللہ اشتاق الی لقاءک“ کی طرف لطیف اشارہ ہے۔ جبریل امین نے عرض کیا اے محبوب اللہ آپ سے ملاقات کا مشتاق ہے۔

☆ حضور پر نور صلی اللہ تعالیٰ علیہ وآلہ وسلم کی عبدیت، ان کی نورانیت کے منافی نہیں، فرشتے نور ہیں، قرآن پاک میں ان کو ”عباد مکرمون“ کہا گیا ہے۔ بعض کم نظر لفظ ”عبدہ“ سے اس سراپا نورانیت کا انکار کرتے ہیں انہیں چاہیے کہ فرشتوں کی نورانیت کا بھی انکار کر دیں۔

☆ لفظ عبد کا اطلاق روح اور جسم کے مجموعہ پر ہوتا ہے۔ معلوم ہوا کہ حضور صلی اللہ تعالیٰ علیہ وآلہ وسلم نے روحانی معراج ہی نہیں جسمانی معراج بھی حاصل کی ہے۔

☆ سفر معراج رات کے قلیل حصے میں ہوا جو سرعت رفتار پر دلالت کرتا ہے۔ اتنے کم وقت میں زمان و مکان کی حدود سے ماوراء جانا حضور پر نور صلی اللہ تعالیٰ علیہ وآلہ وسلم کی شان اعجاز ہے ورنہ آئن اسٹائن سائنسدان کے کہنے کے مطابق تو تین لاکھ کلومیٹر فی سیکنڈ کی رفتار سے سفر کرنے والی روشنی دائرہ کائنات کے قطر کی مسافت تین ہزار بلین نوری سالوں میں طے کر سکتی ہے مگر ادھر تو یہ حال ہے

تصدقی تک کس کی رسائی ہے
جاتے یہ ہیں آتے یہ ہیں

☆ حضور پر نور صلی اللہ تعالیٰ علیہ وآلہ وسلم کی سیر و معراج کا عظیم الشان سفر عالم بیداری میں ہوا

سادیہ (چاند، سورج، ستارے، سیارے) کے بھاری بھر کم اجسام کو خلا میں قائم رکھا ہے، وہ جسم انسانی کے صغیر جسم کو خلا میں لے جانے کی بھی قدرت رکھتا ہے۔ آج کل نائٹروجن کی طاقت سے ہوائی جہاز اور جہازوں کے زور آدمی اڑ رہے ہیں اس لئے اللہ تعالیٰ کا اپنے نبی کریم کو سواری براق (جو برق سے مشتق اور الیکٹرکٹی کی طاقتِ خفیه کی جانب اشارہ کن ہے) ملک السموات کی سیر کرانا کچھ بھی مستعجب نہیں، میرا اعتقاد یہ ہے کہ معراج جسم کے ساتھ اور بحالت بیداری تھی۔ (رحمۃ للعالمین، جلد اول، صفحہ ۶۵)

☆ غیر مقلدین کے مشکل کشا امام ابن قیم الجوزیہ نے بھی لکھا ہے کہ علمائے جمود کا قول ہے کہ اسراہیل روح (معراج کا سفر) کے ساتھ تھا۔ (بحوالہ زاد المعاد، صفحہ ۳۰۰)

☆ کفار نے آپ صلی اللہ تعالیٰ علیہ وآلہ وسلم سے بیت المقدس کے متعلق سوالات کئے۔ غور کرنے کی بات ہے کہ اگر کفار معراج کو خواب کی بات سمجھتے تو کیوں آپ صلی اللہ تعالیٰ علیہ وآلہ وسلم کی اتنی مخالفت کرتے، تعجب ہے کفار تو معراج جسمانی کو تسلیم کریں اور مسلمان ہونے کے دعویدار انکار کریں۔

﴿شب معراج شریف کے چند اشارات﴾

☆ ان آیات قدسیہ میں اللہ تعالیٰ نے اپنے محبوب، رؤف و رحیم صلی اللہ تعالیٰ علیہ وآلہ وسلم کی سیر و معراج کا ذکر فرمایا۔

☆ سفر معراج کے ذکر کا آغاز اللہ تعالیٰ کی شان سبحان سے ہوا، حضرت طلحہ رضی اللہ تعالیٰ عنہ نے حضور صلی اللہ تعالیٰ علیہ وآلہ وسلم سے سبحان کے بارے میں پوچھا حضور صلی اللہ تعالیٰ علیہ وآلہ وسلم نے فرمایا ”تنزیہ اللہ عن کل سوء“ (یعنی ہر عیب و نقص سے قطعی پاک ہونا)

(روح المعانی)

☆ یعنی معراج رسول کے عجائب و غرائب پر حیران ہو کر انکار نہ کر دینا، جس نے معراج کرائی

والطيبات“ (ترجمہ: ہر طرح کی تعریف اور پاکیزگی اور طہارت اور میری نماز اللہ ہی کے لئے ہے) جو اب میں اللہ تعالیٰ نے اپنے حبیب صلی اللہ تعالیٰ علیہ وآلہ وسلم پرورد و سلام بھیج کر یہ انعام عطا کیا ”السلام عليك ايها النبي ورحمة الله وبركاته“ (ترجمہ: اے نبی صلی اللہ تعالیٰ علیہ وآلہ وسلم آپ پر سلام رحمت اور برکت ہو) حضور صلی اللہ تعالیٰ علیہ وآلہ وسلم نے اس عظیم نوازش و انعام پر اپنی امت کو یاد فرمایا ”السلام علينا وعلى عباد الله الصالحين“ (ترجمہ: ان پر بھی ہمارا سلام ہو اور ان پر بھی جو اللہ کی عبادت کرتے ہیں اور اللہ تعالیٰ کے نیک بندے ہیں)

اسی موقع پر جبریل علیہ السلام نے شہادت دی ”اشهد ان لا اله الا الله واشهد ان محمدا عبده ورسوله“ (ترجمہ: میں گواہی دیتا ہوں کہ اللہ تعالیٰ کے سوا کوئی معبود نہیں اور محمد صلی اللہ تعالیٰ علیہ وآلہ وسلم اللہ تعالیٰ کے رسول اور بندے ہیں)

اللہ اور اس کے رسول صلی اللہ تعالیٰ علیہ وآلہ وسلم کے اس کلام کو نماز میں شامل کر دیا گیا۔ اب ہر نماز میں ہر مسلمان ”التحيات“ پڑھتا ہے شاید اس مقدس کلام کے صدقے میں ہماری نماز کو معراج المؤمنین قرار دے دیا گیا اور یہ امت محمدی صلی اللہ تعالیٰ علیہ وآلہ وسلم کے لئے تحفہ عظیم ہے۔

☆ معراج کے موقع پر پچاس وقت کی نمازیں فرض کی گئی تھیں جو حضور صلی اللہ تعالیٰ علیہ وآلہ وسلم نے بمشورہ حضرت موسیٰ علیہ السلام بار بار بارگاہ خداوندی میں حاضر ہو کر کم کر دیں مگر رحمت پروردگار ملاحظہ فرمائیے کہ ارشاد ہوا کہ نمازیں تو امت پانچ پڑھے گی مگر ثواب پچاس ہی کا ملے گا۔

☆ حضور صلی اللہ تعالیٰ علیہ وآلہ وسلم فرماتے ہیں کہ شب معراج میں مجھے جنت اور روزخ کا بھی مشاہدہ کرایا گیا۔

خواب کا کہیں ذکر نہیں۔ اگر حضور صلی اللہ تعالیٰ علیہ وآلہ وسلم خواب کا ذکر فرماتے تو کفار مکہ کو حیران و پریشان ہونے کی کیا ضرورت تھی؟ وہ سب اس لئے نقش حیرت بلکہ پیکر انکار بنے ہوئے تھے کہ ان کے نزدیک عالم بیداری میں ایک جسم محسوس کا اتنے تھوڑے عرصے میں زمان و مکان کی سرحدوں سے نکلتا اور واپس آنا امر محال تھا لیکن اہل ایمان کے نزدیک امر کمال تھا۔

☆ آپ صلی اللہ تعالیٰ علیہ وآلہ وسلم کی جسمانی معراج کی تصدیق سب سے پہلے حضرت ابو بکر صدیق رضی اللہ تعالیٰ عنہ نے کی اور اس دن کے بعد آپ صلی اللہ تعالیٰ علیہ وآلہ وسلم نے آپ (رضی اللہ تعالیٰ عنہ) کو صدیق کا لقب عطا فرمایا۔

☆ سفر معراج میں آسمانوں پر آپ صلی اللہ تعالیٰ علیہ وآلہ وسلم سے ملاقات کا انبیاء کرام کو شرف حاصل ہوا یہاں تک کہ سدرۃ المنتہیٰ تک پہنچے کہ اب حضرت جبریل علیہ السلام نے بھی آگے جانے سے معذرت کر لی جبکہ حضور پاک صلی اللہ تعالیٰ علیہ وآلہ وسلم چڑے کی نعلین پہنے ہوئے چل رہے تھے۔ ساعت گاہ صریحاً خامد (لوح محفوظ کے نزدیک سے اس پر چلنے والے قلم کی آواز کو سنتے ہوئے) گزرتے ہوئے خلیفۃ القدس (یعنی اللہ تعالیٰ) تک پہنچے اور اتنے قریب کہ دو کمانوں کا فاصلہ تھا۔ آپ صلی اللہ تعالیٰ علیہ وآلہ وسلم اپنے رب سے ہم کلام ہوئے جو اللہ اور اس کے رسول صلی اللہ تعالیٰ علیہ وآلہ وسلم ہی بہتر جانتے ہیں البتہ مستند کتب میں درج ہے کہ ہمارے حبیب صلی اللہ تعالیٰ علیہ وآلہ وسلم نے اپنے رب کی پُر خلوص حمد و ثناء بیان فرمائی۔ اس موقع پر ارشاد ربانی ہوا کہ ہمارے نبی صلی اللہ تعالیٰ علیہ وآلہ وسلم نے ہم کو ایسا دیکھا کہ نہ آنکھ جھپکی اور نہ ہی ادھر ادھر ہوئی اور کسی کو کیا معلوم کہ ہم نے اس پر کیا وحی کی۔

☆ ایک روایت میں ہے کہ جب حضور صلی اللہ تعالیٰ علیہ وآلہ وسلم باری تعالیٰ کے حضور تشریف لے گئے تو دریافت کیا گیا کہ ”اے حبیب صلی اللہ تعالیٰ علیہ وآلہ وسلم دنیا سے ہمارے لئے کیا لائے“ حضور صلی اللہ تعالیٰ علیہ وآلہ وسلم نے عرض کیا ”التحيات لله والصلوات

حضرت امام ابوحنیفہ رحمۃ اللہ علیہ

- ☆ کوئی تمہاری بدگویی کرے تو اسے اچھے الفاظ سے یاد کرو۔
- ☆ جہاں تک ممکن ہو لوگوں میں محبت و اخوت کا اظہار کرو، سب سے سلام کہو اگرچہ وہ برے ہی کیوں نہ ہوں۔
- ☆ آخرت کے گرم گرزوں سے دنیا میں کوڑے کھانا بہتر ہے جو مشقت تم پر لوگ نہیں ڈالتے تم بھی نہ ڈالو، جس اچھی بات پر وہ راضی ہوں تم بھی راضی رہو۔
- ☆ کوئی مصیبت میں گرفتار ہو جائے تو اس کی مدد کرو، کوئی حاجت مند کسی کام آ جائے تو اپنی استطاعت کے مطابق اس کا کام کرو، مدد مانگنے والے کی امداد کرو۔
- ☆ کسی چیز کی عادت نہ ڈالو جو بظاہر زیبا نہ ہو۔
- ☆ میں بخیل کو عادل نہیں سمجھتا اور نہ ہی اس کی گواہی قبول کرتا ہوں کیونکہ بخیل، بخیل کو اپنے حق سے زیادہ لینے پر مجبور کرتا ہے۔
- ☆ کوئی تم سے حسن سلوک کرے یا نہ کرے، تم اس سے اچھا برتاؤ کرتے رہو۔
- ☆ ذلیل اور گھنیا لوگوں سے دوستی نہ کرو، جس کا ظاہر اچھا نہیں اس سے ملاپ نہ رکھو۔
- ☆ بچگانہ نماز پابندی سے ادا کرو، اور لگن جاری رکھو کیونکہ بخیل کبھی سردار نہیں بنتا۔
- ☆ ہر کسی کی دعوت قبول نہ کرو، بد امنی پیدا نہ کرو کوئی تمہیں ڈانٹے تو تم ایسا ہرگز نہ کرو۔

غرض اس سفر میں آپ صلی اللہ تعالیٰ علیہ وآلہ وسلم کو نیک اعمال کی جزا اور بُرے اعمال کی سزا دونوں پہلو اس لئے دکھائے گئے تاکہ آپ صلی اللہ تعالیٰ علیہ وآلہ وسلم کو مشاہدہ کا موقع ملے اور آپ صلی اللہ تعالیٰ علیہ وآلہ وسلم اپنی امت کو عبرت پکڑنے کے لئے بتائیں۔

☆ مسجد اقصیٰ میں تمام انبیاء کرام علیہم السلام کو آپ صلی اللہ تعالیٰ علیہ وآلہ وسلم کی امامت میں نماز پڑھنے کا شرف حاصل ہوا۔

نماز اقصیٰ میں تھا یہی سرعیاں ہو معنی اول آخر کہ دست بستہ ہیں پیچھے حاضر جو سلطنت آگے کر گئے تھے سفر معراج میں ساتوں آسمانوں کا، سدرة المنتہی کا، جنت کا، دوزخ کا (جو ساتوں زمینوں کے نیچے ہے) پھر لامکاں تک پہنچے جس کی کوئی سمت نہیں۔ نہ مشرق، نہ مغرب، نہ شمال، نہ جنوب۔ یہ بات عقل میں نہیں آتی کہ کون سی سمت گئے کیونکہ یہاں سمت ہی کو نہیں معلوم کہ کون سی سمت تھی اس بات کو اعلیٰ حضرت علیہ الرحمہ نے کیا خوب بیان فرمایا ہے

خود سے کہہ دو کہ سر جھکالے گماں سے گزرے گزرنے والے پڑنے ہیں یہاں خود جہت کو لالے کے بتائیں کدھر گئے تھے اس رسالے میں اگر کہیں بھی کوئی اصلاح طلب مقام نظر آئے تو ہمیں ضرور مطلع فرمائیں۔

اللہ تعالیٰ سے دعا ہے کہ اس کتاب کو قبول فرمائے اور ہم سب کو اسلامی احکامات پر عمل کرنے کی توفیق عطا فرمائے اور اس کو ہماری نجات کا سبب بنائے تاکہ ہماری دنیا و آخرت سنور جائے اور بزرگان دین علیہم الرضوان کے فیوض و برکات سے ہمیں مستفید فرمائے اور اس کا ثواب اہل بیت عظام، جمع مومنین و مومنات کو پہنچائے۔ آمین

آمین یارب العالمین بِحُورِ مَیِّدِ الْمُرْسَلِیْنَ وَعَلَىٰ اِلَہِ الْاَفْضَلِ الصَّلٰوۃُ وَالتَّسْلِیْمِ
وَ اٰخِرُ دَعْوَانَا اِنَّ الْحَمْدَ لِلّٰہِ رَبِّ الْعَالَمِیْنَ

☆ تعلقات دنیا کو کم کرنا یہ ہے کہ آدمی دنیا سے ضروری چیزیں لے لے اور غیر ضروری چھوڑ دے۔

☆ حصول علم کے لیے دل جمعی درکار ہے، اور دل جمعی معلومات بڑھانے سے نہیں گھٹانے سے حاصل ہوتی ہے۔

☆ جو علم کو دنیا کمانے کے لیے حاصل کرتا ہے، علم اس کے دل میں جگہ نہیں پاتا۔

☆ مصائب گناہوں کا نتیجہ ہوتے ہیں، گنہگار کو یہ حق نہیں پہنچتا کہ وہ مصیبتوں کے نزول کے وقت واہ ویلا کرے۔

☆ نکاح اس وقت کرو جب یقین ہو جائے کہ میں اہل و عیال کی ذمہ داری اٹھا سکوں گا۔

☆ جس کو علم نے معاصی و فواحش سے باز نہ رکھا، اس سے زیادہ زیاں کار کون ہوگا۔

☆ علم بغیر عمل کے ایسا ہے جیسے جسم بغیر روح، جب تک علم برہمہ وجود عمل سے متفق نہ ہوگا کافی نہ ہوگا اور نہ مخلصانہ۔

☆ دوسروں کو خوش رکھ کر جو خوشی حاصل ہوتی ہے، اس سے بڑھ کر کوئی خوشی نہیں۔

☆ اپنا راز کسی کو نہ بتاؤ آزمائے بغیر کسی سے مصاحبت کرو۔



Click For More Books

<https://archive.org/details/@zohaibhasanattari>